

[16th July 1962

(இ) அப்படியானால், அதன்பேரில் என்ன நடவடிக்கை எடுக்கப் பட்டது?

THE HON. SRI M. BHAKTAVATSALAM : (அ) No Sir.

(இ) Does not arise.

**திரு. ஜே. மாதா கவுடர் :** ஸார், ஆந்திராவில் 100 ரூபாய் கள்ள நோட்டுகள் அச்சடிக்கப்பட்டு வெளி ராஜ்யங்களுக்கு அனுப்பப்படுவதாக பத்திரிகைகளில் பார்த்தேன். ஆனால் டில்லி போலீஸார் நம் சர்க்காருக்கு அம்மாதிரி தெரிவிக்க வில்லை என்று கனம் அமைச்சர் அவர்கள் சொல்லுகிறார்கள். ஆந்திராவிலிருந்து கள்ள நோட்டுகள் நம்முடைய ராஜ்யத்திற்கு வந்து நம்முடைய போலீஸ்காரர்கள் அதைக் கண்டுபிடித்திருக்கிறார்களா? அப்படி கண்டுபிடித்து, அதன் மீது ஏதாவது நடவடிக்கைகள் எடுக்கப்பட்டிருக்கிறதா என்று சொல்ல முடியுமா?

**கனம் திரு. எம். பக்தவத்சலம் :** இந்த அரசாங்கத்திற்கு அப்படிப் பட்ட ஒரு தகவலும் இல்லை. ஆகையால் அதைப்பற்றி நாம் கவலைப்பட வேண்டியதில்லை.

**திரு. கே. ஏ. மதியழகன் :** பல கலைகளுக்கு உறைவிடமாக இருக்கக் கூடிய தமிழ் நாட்டில் கள்ள நோட்டுகள் சமீப காலமாக அச்சடிப்பது பிரத்தியேகமாக பிரக்ஞாதி பெற்றுவிருக்கிறதே, அதற்கு ஏதாவது போதிய காரணங்கள் உண்டா?

**கனம் திரு. எம். பக்தவத்சலம் :** கலையைப்பற்றியெல்லாம் ஆராய்ந்து விமர்சனம் செய்யக்கூடிய ஆற்றல் எனக்கு இல்லை. ஆனால் கனம் அங்கத்தினர் ஏதாவது சொன்னால் அதைக் கேட்டு தெரிந்து கொள்கிறேன்.

**சித்த, ஆயுர்வேத வைத்திய முறைகள் (அங்கோரம்.)**

\* 330 கேள்வி.—**திரு. எம். எஸ். செல்வராஜன் :** கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சித்த வைத்திய முறையை அரசாங்கம் அங்கீகரித்துள்ளதா?

(இ) சித்த வைத்தியர்கள் பணியாற்றுவதற்கு ரிஜிஸ்ட்ரேஷன் முறை உண்டா?

(உ) ரிஜிஸ்டர் செய்துகொள்வதற்குரிய நடைமுறைகள் என்னென்ன?

THE HON. SRIMATHI JOTHI VENCATACHELLUM : (அ) & (இ) Yes, Sir.

(உ) Siddha Practitioners are registered by the Central Board of Indigenous Medicine as per the rules framed for the purpose.

\* 331 கேள்வி.—**திரு. எம். எஸ். செல்வராஜன் :** கனம் சுகாதார அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) சித்தவைத்திய, ஆயுர்வேத வைத்திய நூல்களை ஆராய்ச்சி செய்யவும், அம் முறைகள் ஒரு சீராகப் பின்பற்றப்படுவதற்கும் ஏதேனும் ஏற்பாடுகள் செய்யப்பட்டிருக்கின்றனவா?

(இ) விவரமென்ன?

THE HON. SRIMATHI JOTHI VENCATACHELLUM : (அ) Yes, Sir. Four books in Ayurveda and five books in Siddha were written and published by the literary research wing of the former College of Indigenous Medicine. A Hospital Pharmacopeia in Ayurveda, Siddha and Unani Systems of Medicine was also brought out.



16th July 1962]

(இ) In 1960 an Expert Committee for the preparation of a national pharmacopeia and manufacture of drugs in Siddha system of medicine was constituted. The Committee has been asked to submit its report within a period of five years.

**திரு. எம். எஸ். செல்வராஜன் :** சித்த வைத்திய முறை அங்கீகரிக்கப் பட்ட முறைகளில் ஒன்று என்று கனம் அமைச்சர் அவர்கள் பதில் தந்தார்கள். அப்படியானால், இன்றைய தினம் கிராமாந்தரங்களில் உள்ள ஆஸ் பத்திரிகளில் “பி” க்ளாஸ் வைத்தியர்கள் நியமிக்கப்படுவார்களா ?

**கனம் திருமதி ஜோதி வெங்கடாசலம் :** அது இந்த அரசாங்கத்தின் பரிசீலனையில் இருக்கிறது.

**திரு. மீ. கலியாணசுந்தரம் :** சித்த, ஆயுர்வேதா போன்ற உள்நாட்டு வைத்திய முறையில் பரம்பரையாக பயிற்சி பெற்றவர்கள் தங்களை பதிவு செய்து கொள்வதற்காக மூன்று ஆண்டு காலமாக மனுச் செய்து கொண்டும், இன்னும் பதிவு செய்துகொள்ள முடியாமல் இருக்கிறார்கள். ஆகவே, அவர்களை பதிவு செய்துகொள்வதற்கு அரசாங்கம் தக்க நடவடிக்கை எடுத்துக்கொள்வார்களா ?

**கனம் திருமதி ஜோதி வெங்கடாசலம் :** அவர்கள் பதிவு செய்து கொள்வதற்கு 1958-ம் ஆண்டு ரிஜிஸ்ட்ரேஷன் ஆக்ட் பிரகாரம் ஜி.ஓ இஷ்யூ பண்ணி இருக்கிறோம். அதன் பிரகாரம் நிறைய பேர்கள் பதிவாகி இருக்கிறார்கள்.

**திரு. கே. ஏ. மதியழகன் :** சித்த வைத்திய வளர்ச்சிக்கு கடந்த ஐந்தாண்டுத் திட்டத்தில் மத்திய சர்க்கார் ஒதுக்கி இருக்கிற தொகை முழுவதும் செலவிடப்பட்டதா ? அத்துடன் இப்பொழுது சித்த வைத்திய வளர்ச்சிக்காக ஒரு கல்லூரியை ஆரம்பிக்க ஏதாவது உத்தேசம் உண்டா ? பழனி மாநாட்டில் கனம் சுகாதார அமைச்சர் சொல்லியதை இனிமே லாவது ஆரம்பிக்க சர்க்கார் முயற்சிக்குமா என்பதை அறிய விரும்புகிறேன்.

**கனம் திருமதி ஜோதி வெங்கடாசலம் :** கேள்வியின் முதல் பகுதிக்கு தனியாக கேள்வி போடவேண்டும். இரண்டாவது பகுதி பரிசீலனையில் இருக்கிறது.

**திரு. எம். எஸ். செல்வராஜன் :** ஸார், சித்த வைத்தியம், ஆயுர்வேத வைத்தியம் என்பவை அங்கீகரிக்கப்பட்டவற்றில் ஒன்று என்ற நிலையில் இப்பொழுது அரசாங்கம் மேலும் தீவிரமாக ஆலோசனை செய்து அதற்கு இன்னும் அதிகப்படியான ஊக்கம் அளிக்க முன் வந்திருக்கிற நிலைமையில் சித்த வைத்தியர்களுக்கு சர்ட்டிபிகேட்கள் வழங்கக்கூடிய உரிமையும் வழங்கப்பட்டிருக்கிறதா ? அப்படி வழங்கும் சர்ட்டிபிகேட்டுகள் ஏற்றுக் கொள்ளப்படுகிறதா ?

**கனம் திருமதி ஜோதி வெங்கடாசலம் :** இப்பொழுது ரிபோர்ட் எதிர்பார்க்கப்படுகிறது. அது வருவதற்கு ஐந்தாண்டு காலமாகும். அது வரைக்கும் ஒன்றும் சொல்ல முடியாது.

**கிராமங்களுக்கு மின்சார வசதி.**

\* 331-A கேள்வி.—**திரு. கு. கோபால கவுண்டர் :** கனம் கைத் தொழில் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) கிராமங்களுக்கு மின்சார வசதி குறைந்த பட்ச உத்தரவாதத் தொகை குறைப்புக் கமிட்டி சிபார்சுகள் மீது அரசாங்கம் என்ன முடிவு செய்தது ?